


Yib rok President  
Thomas S. Monson



# Sak'iy ni yib Tamilang

**K**eyag ni nggu un ko bukun e madnom rok pi nam u bang nibe un ko i bing nge yibliy e pi temple. Gu ba adag ni gubin, nib mu'un e bin nib be'ech ni kug waen ngay u Phoenix, Arizona, USA, ko November nike thimur.

Pi bitir ko Gidii'en Got ko Tin Tomur e Rran nibe un ko pi madnom ko nam rorad e ri pi'ed e churu', nib falel'. Fare duw nike thimur u Phoenix, u'mon ko fare madnom, muog ngak picha'an ni ran churu', "Gimed e bitir ko tamilang."

Gu ba'adag ni nge nang urngin e bitir ko Galasia ni ngar nanged ni yad e bitir ko tamilang. Ma ere, bay e murwel roraed ni ngan "par u fayleng u fithik' e girdi' ndar yal'uwgad ma yad ba kireb" (Filippi 2:15). Bay e murwel roraed ni ngar weliyed fan e tin nib riyul' ko gospel. Ba' e calling rorad ni ngar sak'iy gaed ni yad e pow ko temple, nibe dag e tamilang ko gospel ngak e fayleng nib talimar. Kan duwgily rad ni ngar ted e nifty rorad nib gel nibe daromrom u lan e gumircha'rad.

Ra ngad "dag[ed] ngorad u rogon e thin ni [gadad] ma yog" (1 Timothy 4:12), ma thingari mich u wun'dad. Ngar da gel nigned e mich nib t'uf ni ngad mon'og gad ko tin nib thothup min dag e tamilang ngak boech e gidii'. Ngar da chathowliyed e mich rodad nge mada' ko ngiyal' nike mang e angkor ko yafos rodad.

Rogon ni ngad fal'eged min chathowliyed e mich rodad nib fel' rogon e daba' e ngan bi'eg min fil rogon ko pi chep nib thothup min meybil ni gubin ngiyal'. Ngak e bitir u lan

e Galasia, Gube ga'ar, fa'anra dawor mu rrin' ni aray rogon, mu fal'eg e chiney ni nge macham ngom i bi'eg e chep nib thothup min meybil ni gubin e rran. Fa'anra dariy l'agruw e ren'ey, ma tin u wuru' e gospel nge tin ni bingyal' nib momaw' ko yafos e rayogg ninge tuluf e tamilang rom.

Pi duw ni fal' yangren e dani moem. Bogi duw ni napan ni fare Mo'onian' e ra towasar nigem me rrin' gelngin ni rayog rok ni nge tulufem ko kanawo' ni ra fekem i yaen ko tabinaw rom u tharmiy. Machane nap'an ni gara bi'eg mag meybil nge nap'an ni gabe pigpig ma gabe fol, ma gara nang nib fel' rogon ni fare tamilang nibe mat' u fithik e talimar (Muguy ko D&C 6:21), e Rungin nge gelngin rodad—ni'ir fare Somoel ni Yesus Kristus. I'ir e fare Tamilang ni thingarda tay nga lang ni ngad churiy' e talimar (muguy 3 Nephi 18:24).

Mich ni ba' ni mornga'agen e Tathapeg nge gospel Rok nikan fulweg, ma bo'or rogon ni ngam mang e tamilang. Ba liyeg nem ni gubin e rran, demturug e rogon e pi magawon rom. Nap'an ni gara fol ko wo' rok e Tathapeg, ra yag rom fare tawa'ath ni ngam mang e tamilang, ni rogon, u lane pi yafos ko picha'an nib liyeg nem—demtrug ko yad e chonggin e tabinaw rom, gidii' u skul rom, gidii' ko murwel rom, gidii' ni gam nang, fa gidii' ri dam nang.

Nap'an gara mang e tamilang ko fayleng, ma pi gidii' nib liyeg nem e ra thamiy fare kan thothup nra ayuweg raed ngar adaged ni ngar noned ngom mar laekd e wo' rom.

Gube wenig ngak pi galabthir nge pi tapowi'iy ko pifak dad ni ngam ayuweged raed ni ngar sak'iy gaed nib gel ko tin nib riyul' mab mat'aw. Ayuw e bay nib ga' ni ngar bing owehrad ngar filed rogon, ni ngar nanged fan, mar pigpig gad u lan gil'ilungun Got. Toey nga lan gumircha'rad gelngiy ni ngar siyeged e pi lumel u fayleng. Pii' ngorad e athamgil ni ngar pired ni yib yul'yul' mab mich u wun'uy, ni ngar meybil gad, mar sap gaed nga tharmiy nibr angkor rorad.

Ngak e pifak dad, gube ga'ar, gimed ba tu'uf rok e Chitamangdad nu Tharmiy. Aygum thamiyed e t'ufeg ni bay ko pi toygang' ko Galasia ni fanam. Aygum adaged ni ngam pigpig gaed ngak e Chitamangdad nu Tharmiy nge Fak. Ma aygum mared ni gubin ngiyal' u lan e kanawo' u fithik e riyul' min sak'iy ni yib tamilang u fithik pifak Got.

## ROGON NI NGAN FIL KO BINEY E MULWOL

Mu lemnag ni ngam weliy ngak e picha'an ni gabe sensey nag ko mang e ba yip fan ko "[bitir] ko tamilang." Mang e pi muruwel nib mu'un ngay? Rayog ni ngam weliy e ngiyal' napan nike ga' ram'en e tamilang rorad nge mang e n'anggin nge gel ram'en. Mu laem nag i fith raed ni ngar lem niked ta'ab bee', ni boed bee' nib bitir, bee' ko murwel, fa chonggin e tabinaw rorad, nib b'tuf e tamilang roraed. Ma arame rayog ni ngam meybil gad u ta'abang ko rogon ni ngan pii' e tamilang ngak cha' nem.

© 2015 rok Intellectual Reserve, Inc. Gubin mabay matwon. Kan yoloey u Mariken. Kan micheg nag ko thin nu Ngalis: 6/15. Micheg nag i pilyeg: 6/15. Pilyeg thin ko *First Presidency Message, August 2015. Yapese. 12588 905*

## FAL' YANGREN

### Pow nib Tamilang

**P**resident Monson e fil ngodad ni pi fel' yangren u Galasia e "ba' calling rorad ni ngar sak'iy ni yad e pow ko temple, nibe dag e tamilang ko fare gospel ngak fayleng nib talimar." Ke pii' in e kanawo' ni rayog ni ngam rin' e re n'ey:

Weliy fare gospel

Michan'

Fal'eg e mich

Mang e tamilang ngak boech e gidii'

Chathowliy e mich rom nge mada' ko ngiyal'

ni ke mang angkor ko yafos rom

Bi'eg mag fil fapi chep nib thothup

Meybil ni gubin ngiyal'

Pigpig

Fol

Mu lemnag rogom u thilin ta'areb nge mada' ko laal' ko gubin mit e ren'ey. Ko pin'en ni ke chig e score rom, ma rayog ni ngam fil rogon mornga'agen u lane pi chep nib thothup fa mu gay ko LDS.org. Tomuren ni kam fil mornga'agen, ma rayog ni ngam lem nag rogon ni ngam gel nag e pin'ey mag fal'eg e gol ni ngam rin' ni aram rogon.

## BITIR

### Pii' e Tamilang Rom

**G**ur ni bitir ku Got, e gur e bitir ko tamilang. Rayog ni ngam yag boech e tamilang ngom ni ngam fol rok e Tathapeg rodad, ni Yesus Kristus. Yesus Kristus nge Chitamangdad nu Tharimy e gab tu'uf rorow ma ma yow ba adag ni ngam pii' e tamilang rom ngak boech e gidii' mag gagyeg raed ngak Kristus. Rayog ni ngam pii' tamilang rom ni ngam paer ni rogom nap'an ni gabe fol ko fapi motochiel, ni boed e meybil nge bi'eg e pi chep nib thothup. Art nag boech e tu'uf nga dakaen e babyor mag yoley nga dakaen e gonop ko rogon ni rayog ni ngam pii' e tamilang rom ngak boech e gidii' ni gabe leak Yesus Kristus (boed e, "yaen nga misa," fa "ayuweg e tabinaw rog").



Mich, Tabinaew, Ayuw

# Pangin nib Machalbog rok Yesus Kristus: Muding mab Sobutaen'

*Mmeybil nge bi'eg fapi babyor mu piry'eg e tin ngam mog. Urogon e gonop marnga'agen e yafos nge murwel rok Somoel ra gelnag e mich rom ulanginn Ir nge yibliy pi'in ni ngam fil nge visit teach? Ra tin ni ga ba'adag ni ngam nang, man ko [reliefsociety.lds.org](http://reliefsociety.lds.org).*

*Biney e ba yang ko boechi guruy ko Visiting Teaching Milwol ni ba tay fan fatin ku en Tathapeg.*

Yesus ke yoeg, “en ni Ir e th’abi tolang u fithik’med e thangri par ni bod rogon e en th’abi bitir u fithik’med, ma cha’ ni ir e ngi i yog e thin romed e thangri par ni bod rogon e en tapigpig. I mini’ e ba ga’, en nike par nga but’ ni nge abich fa en ni be fek e ggan ngi i pi’ ngak? bmoduwgil ni fa’anem ni ir e ke par nga but’ machane Gag e tapigpig ni gu bay u fithik’med” (Luke 22:26–27).

“Thathapeg e bin fel’ e wok rodad ko fare gelingin e pangin nib muding mab sobutaen’. Ya, nap’an ni Ke ngongoliy e tin nib fel’ u waen’ Chitaman ni ke fek e bin th’abi fel, ma bin tha’abi gel, e tin ni ke buch u lan gubin e chep. Sana’ boech ko bin tha’abi thothup e thin ni bay u lan fapi chep nib thothup e thin ni, ‘gathi tin nib m’agan’ug ngay e ngam rin’, ya tin nib m’agan’um ngay’ (Luke 22:42).”<sup>1</sup>

Gadad ni pi gachalpen Yesus Kristus e thingarda boed Ir. “Pangiy nib sobutaen’ ab t’uf ni ngad boeded Kristus,” e thin rok Elder Ulisses Soares ko fare Medlipi Ragag. Fa’anre dariy’ ma dabiyog ni ngeyag boech e n’en nib ga’fan

nib mangil. Pangin nib sobutaen’ e gathi ba mo’owaer, machane ba ngongol u fithik e fel’ mab bugol, ni ngam dag e gelingin, gapas, adag dakanam, min gonop rogon pi ar’ar rom.”<sup>2</sup> Nap’an ni gadaed ra murwel ninge yag e biney e pangiy, ma gadaed ra pir’eg ni “nap’an gadadma sobutaen’ min rin’ tin ba’adag Chitamangdad ra yoeg ngodad gelngin Got—fare gelngin e sobutaen’. Ni’ir e gelngin ni nggu gel ko pi sik’eng ko yafos, gelngin e gapas, gelingin e athap, gelingin e gumircha’ ni ke suguy ko t’ufeg nge michaen’ ngak fare Somoel ni Yesus Kristus, ni’ir fare gelngin e ta thap.”<sup>3</sup>

## **Yug Pithin nib Thothup**

Matthew 26:39; John 5:30; Mosiah 3:19; Helaman 3:35

## **Keb ko pi Chep nib Thothup**

Reb e ngiyal’ ni rib sug ko gapas nge gelngin ko machib rok Kristus e nap’an ni Ke lukuy tunguni aye e pi gachalpen. “Ma aram me sak’iy Jesus ngalang u tebel, me luf e thal ni wuru’ e mad rok; me bachiy bangi tawol nga lukngun. Me pu’og boch e ran ngalan baraba’ i ban’en ni yima maluknag ayiy ngay me tabab i maluknag e rifrif u ay pi

gachalpen me faley e rifrif u ayrad ko fa gi tawol nike bachiy nga lukngun” (John 13:4–5).

Nap’an ni dag Tathapeg e biney e gam’ing, ma pi gachalpen e sana kar gin’ owechrad ni Somoel nib Masta rorad e ke ragbug nga but’ u pow’chen rad me rrin’ u fithik e muding nge sobutaen’. Me arame weliy Yesus e pi tin ni ba’adag raed nge gadaed ni ngad filed:

“I Gag e Somol romed nge Tamachib romed, ma ka fini gu mu’ i luknag e rifrif u ayimed; ere nge bigimed mi i luknag e rifrif u ay bigimed.

Ya Kug dag ngomed e n’en ni ngu’um rin’ed ngomed, ya nge yag ni mrin’ed nri bod rogon e n’en ni ka fini Gu rin’ ngomed” (John 13:14–15).

### **PI NOTE**

1. Richard C. Edgley, “The Empowerment of Humility,” *Liahona*, Nov. 2003, 99.
2. Ulisses Soares, “Be Meek and Lowly of Heart,” *Liahona*, Nov. 2013, 9.
3. Richard C. Edgley, “The Empowerment of Humility,” 99.

## **Mu Lemnag e Ren’ey**

Urogon ni sobutaen’ e rayog ninge ayuwegdad ngad tu’feged rogon ni rrin’ Tathapeg?